


యోగం సత్యం మందహాసి



“మనవాడిది గొప్ప యోగం అని చెప్పాడు శాస్త్రులుగారు” అన్నది వసంత, శ్రీరాంతో.

“ఆ యోగంకోసం ఒక యజ్ఞం చేయాలనీ, ఒక ఆవునో, ఏనుగునో తనకు దానం చేయాలనీ అనలేదా?” నవ్వుతూ అన్నాడు శ్రీరాం.

“నీకు బొత్తిగా భయమూ, భక్తి లేవురా- పెద్దవాడివి నువ్వే ఆలా మాట్లాడితే నీ చెల్లెలూ, తమ్ముళ్ళూ

కూడా నీలాగే తయారవుతారు,” అన్నది జానకమ్మ.

“అన్నయ్య సెలవులకు వచ్చింది నువ్వు పెద్దే చివాట్లు తినటానికి కాదమ్మా, సరదాగా గడపటానికి” అన్నది వసంత.

“తెలుసులేవే- మొన్నేం జరిగిందో తెలుసా నాయనా...” జానకమ్మ చెప్పటోయింది

“నే చెబుతానుండవే అమ్మా- మరే అన్నయ్యా- మొన్న రాజాకి పెద్ద

గండం తప్పింది-” అనాడు జరిగిన దంతా గుర్తుకువచ్చిందేమో, వసంత ముఖంలో భయం స్పష్టంగా కనపడింది.

ముదేశ్వ రాజాను ఒడిలోకి తీసుకుంటూ, “ఏంజరిగిందో త్వరగా చెప్పవే- నన్ను చంపక” అన్నాడు శ్రీరాం.

“మొన్న మధ్యాహ్నం నాన్నేమో పొలానికి వెళ్ళాడు. ఆమ్మేమో అన్నాలు తిన్న తర్వాత మధ్య గదిలో నడుం వాల్చింది. నేనూ, రాధా ముందుగదిలో కారమ్స్ ఆడుకుంటున్నాం. మధ్యాహ్నం రెండుగంటలయింది అనుకుంటాను డైమ్. రాధ మంచినీళ్ళు కావాలంటే లోపలకు వచ్చి వరండాలోకి చూసేసరికి గుండె లదిరిపోయాయి. రాజా వరండా వెనకం వున్న సన్నజాజి పందిరిక్రింద కూర్చుని వున్నాడు. వాడి చేతిలో పొడుగాటి నల్లటి త్రాచుపాము. నవ్వుతూ దానితో ఆడుకుంటున్నాడు. అది చూడగానే నాకు భయంవేసింది. నోట మాట రాలేదు. ఇంతలో తేరుకుని గబగబా వెళ్ళి అమ్మను, రాధను పిల్చుకువచ్చాను వాళ్ళుమాత్రం ఏంచేస్తారు? చూస్తూ నుంచున్నారు. రాధ, వాళ్ళన్నయ్యను కేకేస్తానని పగగెత్తుకు వెళ్ళింది. అప్పుడేం గమ్మత్తు జరిగిందో తెలుసా?” చక్రాలాటి కళ్ళను త్రిప్పతూ చెబుతున్నది వసంత.

“నే చెబుతానుండవే వసంతా-

అప్పుడు నాకూ ఏంచేయాలో తెలీలేదురా నల్లటి నాగుపాము - పడగ కూడా విప్పింది. మనవాడు దాన్ని పట్టుకుని నవ్వుతూ వున్నాడు. వెంటనే దణ్ణంపెట్టు కుని- ‘సుబ్రమణ్యస్వామి నా పిల్లవాడ్ని నువ్వే కాపాడు. నీ పుట్టలో పాలు పోళాకనే వాడు పుట్టాడు. అందులోనూ నాగులచవితినాడు పుట్టాడు కనకనే నాగరాజు అని పేరుకూడా పెట్టాము. నువ్వేవాడికి రక్షించాలి స్వామి’ అని మళ్ళీ సమస్కారం చేశాను. నా ప్రార్థన ఆలకించి, సుబ్రమణ్యస్వామి, మన రాజా చేతిలోనుంచి దిగి, మెల్లగా సన్నజాజి గుబురులోకి వెళ్ళిపోయాడు.” యికా చెబుతున్న జానకమ్మ మాటలకు అడ్డు వచ్చింది వసంత.

“ఆ రోజు సాయంత్రం నాన్న రాగానే అమ్మ నాన్నకి అంతా చెప్పింది. ఆ రోజే నాన్న సుబ్రమణ్యస్వామి ఆలయంలో పెద్ద పూజా అదీ చేయించి చలిమిడి పంచిపెట్టించాడు. పుట్టలో ఆవుపాలు పోసి ఆర్చన చేయించిందాకా నాన్నకి, అమ్మకి తృప్తి తీరలేదు! ఆ గుళ్ళో ఆచారిగారు ఆ నాగరాజే స్వయంగా మన నాగరాజుని ఆశీర్వ దించాడనీ, మన రాజుకి గొప్ప యోగం వుందనీ, ఆ రాజయోగాన్ని యిక ఎవ్వరూ ఆపలేకనీ చెప్పాడు!”

అంతా విని గాఢంగా నిట్టూర్చాడు శ్రీరాం.

“ఎంత గండం తప్పింది!” అన్నాడు రాజాను దగ్గరకు తీసుకుని, గట్టిగా ముద్దు పెట్టుకుంటూ.

“ఇది జరిగి మూడురోజులయిందిరా” అన్నాడు రాఘవయ్య, లంకపోగాకు చుట్ట చుడుతూ.

“మరి ఆ సన్నజాజి పొదలో వెతికారా? ఆ పాము. బహుశా యికా ఆక్కడే వుండేమో. దాన్ని పట్టుకుని, చంపకపోతే మళ్ళీ బయటకు వచ్చి ఎవడో ఒకడిని కాడేస్తుంది!” అన్నాడు శ్రీరాం.

జానకమ్మ చెంపలు వాయిచుకుంది.

“అలాటి అపచారం మాటలు ఆనకు. సాక్షాత్తూ ఆ సుబ్రహ్మణ్యేశ్వరుడే ఆ పాము. అది మామూలుపామే అయితే మనవాడిని ఆరోజే కరిచేది. నల్లత్రాచుని చంపితే కళ్ళుపోతాయి. దైవాంశగల పాములు అవి! వాటిమీద భక్తిగా వుండి నమస్కారం చేస్తే అవి మన జోలికిరావు.”

ప్రక్కనే వున్న పాలేరు అప్పన్న అన్నాడు “అది నిజమే బాబూ- మాయిందికాద సత్తిగాడు అలాగే నల్లత్రాచుని చంపిన వెంటనే ఆడి రెండుకళ్ళూ పోయాయి. మా గూడెంలో వాళ్ళంతా ఆ పాము శవాన్ని ఊరేగించి, మంత్రాలతో దహనం చేశాం బాబూ- అప్పుడుగానీ సత్తిగాడి పాపం పరిష్కారం కాలే!”

“అంటే అప్పుడు పాపం

పరిష్కారం అయిపోయి వాడికి కళ్ళు వచ్చాయా?” అడిగాడు శ్రీరాం.

పాలేరు అన్నాడు “పోయినకళ్ళు మళ్ళీ రాలేదు బాబూ - కానీ పాపం పరిష్కారమయిపోయింది.”

“అది సరేకానీ మధ్యాహ్నం ఖాళీగా వున్నప్పు డొకసారి యిలారా- ఆ సన్నజాజి పందిరిక్రింద లోతుగా గోతులు వున్నాయి. ఆ పాము ఆక్కడే వుంటున్నదేమోనని నా అనుమానం. అది తవ్వి చూడటం. అలాటి విషకీటకాలను, పిల్లలు తిరిగే యింట్లో వుండటం చాలా ప్రమాదం!”

“ఆ పామును మాత్రం ఏం చేయకురా నాయనా. అది మామూలు పాము కాదని చెబుతున్నానా? ఆ పడగా అదీ- తల మీద మణి, దైవాంశవున్న పాము...” యికా ఏదో చెబుతున్నది జానకమ్మ.

“అమ్మా పాములగురించి నాకు బాగా తెలుసు. మద్రాస్ యూనివర్సిటీలో నేను చేస్తున్న రిసెర్చి పాములగురించే- అడయాల్ లోని స్పెక్ పార్క్ డైరెక్టర్ రోముస్ విడేకర్ సహాయం కూడా నాకు వుంది. పాములు దైవాంశ కలవీ కాదూ- యికేమీ కాదు. పాము పడగ మీద మణులు వుండటం అబద్ధం అన్నది నిరూపింపబడిన నగ్నసత్యం. అంతే కాదు సిరిమాల్లో చూపించినట్టు విషం కక్కిన పాములు నమస్కారం పెట్టగానే విషం మళ్ళీ వెనక్కి లాగేసు

ఇ జిభీసులూ ఉద్వేగం ఎలానేనావేం?

అక్కడ స్త్రీలందరినీ
పని పంపాల!



కోవటం అన్నది ఎక్కడా జరగడ-
ఇంతవరకూ ఏ పాపా అలా చేయ
లేదు. అలాగే నీ సుబ్రమణ్యస్వామి
కోసం పుట్టలోపొసిన పాలు మట్టిలో
యింకిపోతాయే కానీ, పాము తాగదు.
సర్పయాగం చేసినంత మాత్రాన
పిల్లలు పుట్టరు. ఇవన్నీ పరమ మూఢ
నమ్మకాలు.”

“చదవేస్తే వున్నమతి పోయిందట.
వీడిని రిసెర్చికి పంపించవద్దంటే
విన్నూరుకారు మీరు. ఇప్పుడు చూడండి
భయం భక్తి లేకుండా ఎలా మాట్లాడు
తున్నాడో.” జానకమ్మ రామవయ్యతో
నిష్ఠూరంగా అన్నది.

“మీరేమయినా అనండి, మీ మూఢ
నమ్మకాలదే అలాటి విషకీటకాలను
యింట్లో వుంచటం మంచిదికాదు.
సాయంత్రంకోగా ఆ పందిరిక్రింద
తవ్వదలుచుకున్నాను. పాము కనపడిందో

చంపటమో, పట్టుకుపోవటమో చేస్తాను-
లేదా- పాము లేదని రూఢి చేసుకుని,
ఆ గుంటలు పూడ్చివేస్తాను” అంటూ
లోపలికి వెళ్ళిపోయాడు శ్రీరాం.

అప్పటిదాకా ఈ కథ చదివిన
రమేష్ పిట్టార్చి తల ఎత్తాడు.

“ఓ.కె. సూర్యం- ఈ కథ
యిక్కడిదాకా బాగానే వ్రాశావ్. మరి
దీన్నెలా ముగిద్దామనుకుంటున్నావ్!”

కిటికీదగ్గర రెండు జేబుల్లోను చేతులు
పెట్టుకుని నుంచున్న సూర్యం వెనక్కి-
తిరిగాడు.

రమేష్ నువ్వుకూడా రచయితవే-
నువ్వు చెప్పు ఈ కథను ఎలా ముగించ
వచ్చో!”

రమేష్- ఒక్క క్షణం ఆలోచించి
అన్నాడు- “సూర్యం యిలాటి కథలను
ఏ రచయిత అయినా యిక్కడిదాకా
సులభంగా వ్రాసుకుపోతాడు. కానీ

యిలాటి కథలకు రచయిత యిచ్చే ముగింపు సమాజంమీద అంతో యంతో ప్రభావాన్ని కలుగజేస్తుంది. ఎంత వినోదంగా వ్రాసినా, ఉబుసుపోకకు వ్రాసినా, విజ్ఞానంకోసం వ్రాసినా, రచయిత సమాజానికి న్యాయంకానీ, అన్యాయంకానీ కథం ముగింపుల్లోనే చేస్తాడు. ఈ కథనే తీసుకుందాం. రచయిత మూఢనమ్మకాల పుట్ట అనుకుందాం, అలాటివాడు ఈ కథను ఎలా ముగింపు చేస్తాడు? ఈ కథను మూడు రకాలుగా ఆ మూఢ రచయిత ముగించటానికి అవకాశంవుంది-ఒకటి- శ్రీరాంకి పాము దొరకలేదు. 'అలాటి పాపానికి ఒడికట్టిన శ్రీరాంకి, దైవాంశగల పాము ఎలా కనపడుతుంది' అన్నది జానకమ్మ. తర్వాత రాజు పెద్దవాడై ఐ.ఎ ఎన్. పరీక్ష పాసయ్యాడు. కలెక్టరయ్యాడు. 'మంచియోగం వుంది రాజుకి' అన్న మాట నిరూపించాడు. ఇది ఒక ముగింపు. రేదా- శ్రీరాంకి పాము దొరికింది, కర్రతోబాది చంపేశాడు. శ్రీరాంకి కళ్ళుపోయాయి. పాలివాడు చెప్పినప్పుడు ఎగతాళిచేసిన శ్రీరాం తర్వాత పశ్చాత్తాప పడ్డాడు. సుబ్రహ్మణ్యస్వామికి దణ్ణం పెట్టుకుని భోరుమని ఏడ్చాడు. ఇది యింకో ముగింపు.

— యిక మూడో ముగింపు. ఆక్కడ తవ్వేటప్పుడే పాము! బుసలుకొడుతూ పైకిలేచి శ్రీరాంనే కాటువేసింది. అలా

అ త ని పాపానికి ప్రాయశ్చిత్తం అయింది."

"అవును రమేష్ రచయిత యిలా వ్రాస్తే సమాజం ముందుకు పోకపోగా, రోజురోజుకీ వెనకపడటమే కాకుండా, యింకా వెనక్కి వెడుతూవుంటుంది! కాని అసలు జరిగినకథ ఏమిటో తెలుసా నీకు."

"ఏమిటి ఈ కథ నిజం గా జరిగిందా?" అడిగాడు రమేష్.

సూర్యం ఒక్క-క్షణం ఆగి చెప్పటం ప్రారంభించాడు "అవును రమేష్! ఈ కథ నిజంగా జరిగిందే- కథలాగానే చెబుతాను విను- ఆ రోజు మధ్యాహ్నం భోజనం చేసిన తర్వాత- పండిరి దగ్గర తవ్వడామని శ్రీరాం నిశ్చయించు కున్నాడు. స్నానంచేసి ముందుగదిలో తల దువ్వకుంటున్న శ్రీరాంకి పెరట్లో నుంచి పెద్ద గావుకేక వినిపడింది. చకచకా పెరట్లోకి వచ్చిన శ్రీరాం ఆ దృశ్యం చూసి, నిర్ఘాంతపోయాడు నోట మాటరాలేదు. సన్నజాతి పండిరి దగ్గర ఆడుకుంటున్న మూడేళ్ళ ముద్దులరాజు క్రిందపడి వున్నాడు. నోట్లోనుంచి సురుగులు వస్తున్నాయి. గిరిగిలా కొట్టు కుంటున్నాడు - కొంచెం దూరంగా సరసర పాకుతూ వెళుతున్న పొడుగాటి నల్ల త్రాచుపాము కూడా కనపడింది. అన్నిటికన్నా శ్రీరాం దృష్టి నాకర్చి



చింది- ఆ పాముకి భక్తితో నమస్కారం చేస్తూ స్థాణువులా నుంచున్న జానికమ్మ!

ఆమె ప్రక్కనే చేతిలో కర్రవున్నా, పాముమీద దెబ్బవేయటానికి భయపడి నుంచున్న పాలేరు అప్పన్న- తర్వాత వాళ్ళు చెప్పినదాన్నిబట్టి తెలిసిందేమిటండే- రాజా ఆక్కడ ఆడుకుంటున్నప్పుడు, వాడిదగ్గరకు పాము రావటం వాళ్ళు చూస్తూనేవున్నారు. రాజాని దూరంగా తీసుకుపోలేదు సరికదా, కనీసం పాముమీద ఒక దెబ్బకూడా వేయలేదు వాళ్ళు. మైగా నాగరాజస్వామీ, సుబ్రహ్మణ్యస్వామీ అంటూ నమస్కారాలు పెడుతూ నుంచున్నారు ఆ మూడులు ఆమాయకుడైన పసిపిల్లవాడి ప్రాణాలుతీసిన హంతకులు - వాళ్ల మనుషులుకాదు- రాక్షసులు- సూపర్దిష్ న్

ఈ నాళ మొదటిసారిగా ముద్దు నన్నూ పొట్లూ బోలునాల్చాను - నన్ను దోచింకు మమ్మిల్లో

రాజు గింపిరి

బార్యేరియన్స్-” సూర్యం కళ్లల్లో నీళ్ళు తిరిగియి

“సూర్యం ఎందుకలా ఆవేశపడ తావ్- కామ్గావుండు- చెప్ప- అసలిది ఎక్కడ జరిగింది?” రమేష్ సూర్యం భుజంమీద చేయివేస్తూ అడిగాడు.

“ఎక్కడోకాదు- మా యింట్లోనే జరిగింది. ఆ కథలో శ్రీరాం ఎవరో కాదు రమేష్, నేనే- నేనే- ఆ కథలో రాజా ఎవరో తెలుసా? నా ముద్దుం అందాం రాజా- నేను అమితంగా ప్రేమించిన నా తమ్ముడు. మూడేళ్ళ అమాయకపు పసివాడు- వాళ్ళ మూడ నమ్మకాలకి అన్యాయంగా ఆహుతి అయి పోయాడు రాజా- అదే రమేష్ వాడికి పట్టిన యోగం. రాజయోగం-” చేతుల్లో ముఖం దాచుకున్నాడు సూర్యం-